

“ पंडीत दीनदयाल उपाध्याय संपूर्ण वाङ्.मय  
(एकूण खंड १ ते १५) शासनमान्य सार्वजनिक  
ग्रंथालयांना विनामूल्य उपलब्ध करून देणे ” या  
विशेष योजनेस प्रशासकीय मान्यता देणेबाबत.

महाराष्ट्र शासन  
उच्च व तंत्र शिक्षण विभाग  
शासन निर्णय क्र : मराग्रं २५१७/प्र.क्र.२५/२०१७/साशि ५  
मादाम कामा मार्ग, हुतात्मा राजगुरु चौक,  
मंत्रालय, मुंबई ४०० ०३२  
दिनांक: ०८ जून, २०१७

**संदर्भ :-** ग्रंथालय संचालनालयाचे पत्र क्र. ४/ग्रंथखरेदी/२०१६-१७/१३८३८, दि. १८/०१/२०१७.

**प्रस्तावना:-**

सन २०१६-१७ हे वर्ष “पंडीत दीनदयाल उपाध्याय” यांचे जनशताब्दी वर्ष आहे. त्या अनुषंगाने केंद्रशासनाच्या “Flagship” योजनेंतर्गत पंडीत दीनदयाल उपाध्याय यांचे जीवनकार्य महाराष्ट्रातील सर्व शासकीय तसेच मान्यताप्राप्त सार्वजनिक ग्रंथालयामध्ये ग्रंथसंच स्वरूपात पोहचवणे आवश्यक आहे. महेश चंद्र लिखित “दीनदयाल उपाध्याय संपूर्ण वाङ्.मय” या ग्रंथसंचाचा लोकार्पण सोहळा मा. पंतप्रधानांच्या हस्ते दिनांक ०९ ऑक्टोबर, २०१६ रोजी नवी दिल्ली येथे संपन्न झाला आहे.

पंडीत दीनदयाल उपाध्याय यांच्या जन्मशताब्दीचे औचित्य साधून त्यांचे जीवन कार्य व चरित्र ग्रामीण भागातील युवकांसाठी मार्गदर्शक ठरणार असल्याने महाराष्ट्रातील शासकीय आणि मान्यताप्राप्त सार्वजनिक ग्रंथालयांसाठी १० हजार ग्रंथसंचाची खरेदी करण्यासाठी “पंडीत दीनदयाल उपाध्याय संपूर्ण वाङ्.मय ग्रंथसंच (एकूण खंड १ ते १५) विनामूल्य उपलब्ध करून देणे” ही योजना राबविण्याची बाब शासनाच्या विचाराधीन होती.

**शासन निर्णय-**

सन २०१६-१७ हे वर्ष पंडित दीनदयाल उपाध्याय यांचे जन्मशताब्दी वर्ष असल्याने त्यांचे जीवन कार्य व चरित्र ग्रामीण भागातील गरीब युवकापर्यंत ग्रंथरूपाने पोहचवण्यासाठी प्रेरणादायी ग्रंथ म्हणून हा ग्रंथसंच मोलाचा मार्गदर्शक ठरेल. केंद्रशासनाच्या “Flagship” योजनेंतर्गत पंडीत दीनदयाल उपाध्याय यांचे जीवनकार्य महाराष्ट्रातील सर्व शासकीय तसेच मान्यताप्राप्त सार्वजनिक ग्रंथालयामध्ये ग्रंथसंच स्वरूपात पोहचवणे आवश्यक असल्याने “ पंडीत दीनदयाल उपाध्याय संपूर्ण वाङ्.मय ग्रंथसंच ( एकूण खंड १ ते १५ ) शासनमान्य सार्वजनिक ग्रंथालयांना विनामूल्य उपलब्ध करून देणे” या विशेष योजनेस खालील अटीच्या अधीन राहून प्रशासकीय मान्यता देण्यात येत आहे.

अट क्र.१ :- महाराष्ट्रातील शासकीय आणि शासनमान्य सार्वजनिक ग्रंथालयांसाठी एकूण १०,००० ग्रंथसंच खरेदी करणे.

अट क्र.२ :- ग्रंथालय संचालनालयाच्या दि.१.६.२०१६ च्या पत्र क्र.४/ग्रंथखरेदी सूटदर/२०१६-१७/२५७६-६२५ या आदेशातील तरतूदीनुसार ग्रंथ खरेदी ३० टक्के सूट दराने सदर ग्रंथसंच संबंधित प्रकाशक वा अन्य वितरकांकडून ग्रंथालय संचालक यांनी खरेदी करावेत.

अट क्र.३ :- सदर ग्रंथसंच शासनमान्य सार्वजनिक ग्रंथालयांना विनामूल्य वितरीत करणे.

अट क्र.४ :- सदर ग्रंथाच्या १०,००० ग्रंथसंच खरेदीसाठी रु.४.२० कोटी इतका खर्च येणार आहे.

“मागणी क्र. डब्ल्यु- ४, २२०५, कला व संस्कृती, १०५, सार्वजनिक ग्रंथालये, (०१) (०१) ग्रंथालय संचालनालय (अनिवार्य) २२०५ ०२५१, २१ -पुरवठा व सामग्री” या लेखाशीर्षातर्गत या योजनेचा समावेश करण्यात येत आहे.

जुलै २०१७ मध्ये होणा-या विधान मंडळाच्या पावसाळी अधिवेशनामध्ये रु.४.२० कोटी इतक्या रकमेची पुरवणी मागणी मान्य झाल्यानंतर संचालक ग्रंथालये यांनी सदर ग्रंथसंचाच्या खरेदीची कार्यवाही करावी.

सदर शासन निर्णय हा वित्त विभागाच्या अनौपचारिक संदर्भ क्र. ५५१/२०१७/व्यय-५, दि.२९.०५.२०१७ च्या मान्यतेने निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०६०९११५४४३९२०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने ,

( पा. म.ताकटे )

उपसचिव, महाराष्ट्र शासन

प्रत

१. मा. मंत्री, (उच्च व तंत्र शिक्षण) यांचे विशेष कार्य अधिकारी, मंत्रालय मुंबई
२. महालेखापाल, (लेखापरिक्षा/लेखा व अनुज्ञेयता) महाराष्ट्र मुंबई/ नागपूर
३. वित्त विभाग, मंत्रालय, मुंबई
४. ग्रंथालय संचालक, ग्रंथालय संचालनालय, मुंबई
५. निवड नस्ती.